

“ మధురమైన పిల్లలారా - మీ ముఖము ఇప్పుడు స్వర్గము వైపు ఉంది, మీరు నరకము నుండి దూరమై స్వర్గము వైపు వెళ్తున్నారు. అందువలన బుద్ధియోగాన్ని నరకము నుండి తొలగించండి ”

ప్రశ్న:- అన్నిటికంటే గొప్ప సూక్ష్మమైన గమ్యము ఏది ? అది ఎవరు చేరగలరు ?

జవాబు:- పిల్లలైన మీరు స్వర్గము వైపు ముఖముంచుతారు. మాయ మీ ముఖాన్ని నరకము వైపు తిప్పుతుంది. అనేక తుఫానులు తీసుకొస్తుంది. మీరు ఆ తుఫానులను దాటాలి - ఇదే సూక్ష్మమైన గమ్యము. ఈ లక్ష్యాన్ని చేరుకునేందుకు నిర్దోహాలుగా అవ్వాలి ఉంటుంది. నిశ్చయము మరియు ధైర్యము ఆధారముతో మీరు తుఫానులను అధిగమించగలరు. వికారుల మధ్య ఉంటున్నా నిర్వికార హంసలుగా అవ్వాలి - ఇదే శ్రమతో కూడిన పని.

పాట:- బలహీనులతో బలవంతుల యుద్ధము,..... (నిర్భల్ సే లడాయి బల్వాన్ కీ,.....)

ఓంశాంతి, తెలివైన పిల్లలు ఈ పాట భావాన్ని బాగా అర్థము చేసుకుంటారు. బుద్ధియోగము శాంతిధామము వైపు, స్వర్గము వైపు ఉన్నవారికే తుఫానులు వస్తాయి. తండ్రి ఇప్పుడు మీ ముఖాన్ని తిప్పుచున్నారు. అజ్ఞాన కాలములో కూడా పాత ఇంటి నుండి ముఖమును తిప్పుకొని నూతన ఇల్లు ఎప్పుడు తయారౌతుందని, దానినే స్మృతి చేస్తూ ఉంటారు. మా స్వర్గము ఎప్పుడు స్థాపనవుతుందా? మేము సుఖధామంలోకి ఎప్పుడు వస్తామా? అని పిల్లలైన మీకు ఇప్పుడు తపన ఉంది. ఈ దుఃఖధామము నుండి అందరూ వెళ్లాల్సిందే. సృష్టిలోని మానవులందరికీ తండ్రి అర్థం చేయిస్తున్నారు - పిల్లలారా, ఇప్పుడు స్వర్గ ద్వారాలు తెరుచుకుంటాయి. ఇప్పుడు మీ బుద్ధియోగము స్వర్గము వైపు ఉండాలి. స్వర్గములోకి వెళ్లేవారిని పవిత్రులని అంటారు. నరకములోకి వెళ్లేవారిని అపవిత్రులని అంటారు. గృహస్థ వ్యవహారములో ఉంటున్నా బుద్ధియోగము స్వర్గము వైపు ఉండాలి. తండ్రి బుద్ధియోగము స్వర్గము వైపు, కుమారుని బుద్ధియోగము నరకము వైపు ఉంటే ఇరువురూ ఒకే ఇంటిలో ఎలా ఉండగలరు? హంస, కొంగ(అపవిత్రముగా) ఇద్దరూ కలిసి ఉండలేరు. చాలా కష్టము. వారి బుద్ధియోగము పంచ వికారాల వైపే ఉంది. ఒకరు స్వర్గము వైపు వెళ్లేవారు, ఒకరు నరకము వైపు వెళ్లేవారు. ఇద్దరూ కలిసి ఉండలేరు. చాలా గొప్ప గమ్యము. తండ్రి తన కొడుకు ముఖము నరకము వైపు ఉందని, నరకము వైపుకు పోకుండా ఉండలేడని గమనిస్తాడు. అప్పుడేం చేయాలి! ఇంట్లో తప్పకుండా కొట్లాటలు జరుగుతాయి. ఇది కూడా ఒక జ్ఞానమైనా అని అంటారు. కుమారుడు వివాహము చేసుకోరాదా? గృహస్థ వ్యవహారములో అనేకమంది ఉన్నారు కదా అని అంటారు. పిల్లల ముఖము నరకము వైపు ఉంది, నరకములోకి పోవాలని కోర్తారు. నరకము వైపు బుద్ధియోగాన్ని ఉంచవద్దని తండ్రి చెప్తాడు కానీ కొడుకు తండ్రి మాట కూడా వినడు. అప్పుడేం చేయాలి? అని అడుగుతారు. ఇందులో చాలా నిర్దోహి



స్థితి ఉండాలి. జ్ఞానమంతా ఆత్మలోనే ఉంది. నా కొడుకై కూడా నా మాట వినడం లేదు అని తండ్రి ఆత్మ అంటుంది. కొంతమందికి బ్రాహ్మణులైన తర్వాత కూడా బుద్ధి నరకము వైపు వెళ్తుంది. అలాంటివారు పూర్తిగా రసాతలములోకి వెళ్లిపోతారని బాబా చెప్తున్నారు.

ఇది జ్ఞాన సాగరుని సభ అని పిల్లలకు అర్థము చేయించబడింది. భక్తిమార్గములో ఇంద్రుసభ అని మహిమ ఉంది. నీలమణి, పుష్కరాగము, మాణిక్యము మొదలైన ఎన్నెన్నో పేర్లు పెట్టారు. ఎందుకంటే జ్ఞాన నాట్యము చేస్తారు కదా. వివిధ రకాల దేవ కన్యలున్నారు. వారు కూడా పవిత్రంగా ఉండాలి. ఎవరైనా అపవిత్రులను తీసుకు వచ్చినచో శిక్ష పడుతుంది. ఇందులో చాలా పవిత్రంగా ఉండాలి. ఈ లక్ష్యము ఎంతో ఉన్నతమైనది. కనుకనే ఈ వ్యక్తము త్వరత్వరగా అభివృద్ధి చెందడం లేదు. తండ్రి ఏ జ్ఞానమునైతే ఇస్తున్నారో, దానిని గురించి ఎవ్వరికీ తెలియదు. శాస్త్రాలలో కూడా ఈ జ్ఞానము లేదు. అందువలన కొద్దిగా నిశ్చయము కలిగిన వెంటనే మాయ ఒకే చెంపదెబ్బతో క్రింద పడేస్తుంది. తుఫాను కదా. చిన్న దీపాన్ని తుఫాన్ ఒకే దెబ్బతో క్రింద పడేస్తుంది(ఆర్ద్రేస్తుంది). ఇతరులు వికారాలలో పడిపోవడం చూచి స్వయం వారు కూడా పడిపోతారు. ఇందులో అర్థము చేసుకునే గొప్ప బుద్ధి ఉండాలి. అబలల పై అత్యాచారము జరిగిందనే గాయనము కూడా ఉంది. తండ్రి అర్థము చేయిస్తున్నారు - పిల్లలారా, కామము మహాశత్రువు. దీని పై మీకెంతో అసహ్యము కలగాలి. బాబా చాలా అసహ్యము కలిగిస్తారు. ఇంతకుముందు ఆ విషయం లేదు. ఇప్పుడే కదా నరకంగా ఉంది. ద్రౌపది బాధతో పిలిచింది అనేది ఇప్పటి మాటే. ఎంత బాగా అర్థం చేయించినా బుద్ధిలో కూర్చోవడం లేదు.

ఈ సృష్టిచక్ర చిత్రము చాలా బాగుంది - స్వర్గానికి దారి(గేట్ వే టు హెవెన్ / GATE WAY TO HEAVEN). ఈ గోళము చిత్రము ద్వారా చాలా బాగా అర్థము చేసుకోగలరు. ఇంత బాగా మెట్ల చిత్రము ద్వారా కూడా అర్థము చేసుకోలేరు. రోజురోజుకు సవరణలు కూడా జరుగుతుంటాయి. ఈ రోజు మీకు పూర్తిగా కొత్త సూచనలిస్తానని తండ్రి అంటున్నారు. మొదటి అన్ని సూచనలు లభించవు కదా. ఇది ఎలాంటి ప్రపంచము. ఇందులో ఎంత దుఃఖముంది. పిల్లల పై ఎంత మోహముంటుంది! కొడుకు మరణిస్తే పూర్తి పిచ్చివారిగా అయిపోతారు. అపారమైన దుఃఖముంది. ధనవంతులైతే సుఖంగా ఉంటారని కాదు. అనేక రకాల రోగాలున్నాయి. ఆసుపత్రులలో పడి ఉంటారు. పేదవారు జనరల్ వార్డులలో పడి ఉంటారు. ధనవంతులకు ప్రత్యేక(స్టైప్) గదులు లభిస్తాయి. కాని దుఃఖమేమో పేదలకు, ధనవంతులకు ఒక్కటిగానే ఉంటుంది. కేవలం వారికి స్థలము మంచిది లభిస్తుంది. మంచి నిర్వహణ లభిస్తుంది. ఇచ్చట స్వయంగా తండ్రి మనలను చదివిస్తున్నారని పిల్లలకు తెలుసు. తండ్రి అనేకసార్లు చదివించారు. కాని మేము ఇక్కడ చదువుతున్నామా? లేదా? ఎంతమందిని చదివిస్తున్నామని మీ హృదయాన్ని మీరు ప్రశ్నించుకోండి. చదివించనిచో ఏ పదవి లభిస్తుంది! ఈ రోజు ఎవ్వరికీ దుఃఖమునివ్వలేదు కదా ? అని ప్రతిరోజూ చార్టును పరిశీలించుకోండి. ఎవ్వరికీ దుఃఖమునివ్వకండి అని శ్రీమతము చెప్తూ ఉంది. అందరికీ దారిని చూపించండి. మన వంశానికి చెందినవారికి వెంటనే టచ్

అవుతుంది. అందుకు పాత్ర బంగారుది కావాలి అనగా బుద్ధి సతోప్రధానంగా ఉండాలి. అందులో అమృతము నిలవాలి. పులిపాల కొరకు బంగారు పాత్ర కావాలని అంటారు కదా. ఎందుకంటే పులి పాలు చాలా భారీగా శక్తివంతంగా ఉంటాయి. పులికి తన పిల్లల పై చాలా మోహముంటుంది. ఎవరినైనా చూస్తే వారి పై ఎగిరిపడ్తుంది. తన పిల్లలను చంపేస్తారని భావిస్తుంది. ఇక్కడ కూడా చాలామందికి తమ పతి మరియు పిల్లల పై చాలా మోహముంటుంది. ఇప్పుడు స్వర్గ ద్వారాలు తెరుచుకుంటాయని పిల్లలైన మీకు తెలుసు. ఈ యుద్ధము తర్వాత స్వర్గ ద్వారాలు తెరుచుకుంటాయని శ్రీకృష్ణుని చిత్రములో స్పష్టంగా వ్రాయబడి ఉంది. అక్కడ మనుష్యులు చాలా కొద్దిమంది మాత్రమే ఉంటారు. మిగిలిన వారందరూ ముక్తిధామానికి వెళ్లిపోతారు. చాలా శిక్షలు అనుభవించవలసి వస్తుంది. ఒక్కొక్క జన్మలో చేసిన పాపాలు సాక్షాత్కారము చేయిస్తారు. శిక్షలు అనుభవిస్తూ ఉంటారు. తర్వాత చాలా చిన్నపదవి పొందుతారు. స్మృతిలో ఉండని కారణంగా వికర్మలు వినాశనమవ్వవు.

చాలామంది పిల్లలు మురళీని కూడా మిస్ చేస్తారు. చాలామంది పిల్లలు ఇందులో నిర్లక్ష్యంగా ఉంటారు. మేము చదవకుంటే ఏమవుతుంది? మేము ఇవన్నీ దాటిపోయామని భావిస్తారు. మురళీని నిర్లక్ష్యము చేస్తారు. అలాంటి దేహాభిమానులు చాలామంది ఉన్నారు. వారు స్వయానికి స్వయమే ఎంతో నష్టము కలుగజేసుకుంటున్నారు. ఇది బాబాకు తెలుసు. అందుకే ఇక్కడికి వచ్చినపుడు వారిని - చాలా మురళీలు చదివి ఉండరు కదా అని అడుగుతూ ఉంటారు. చదవనివాటిలో మంచి మంచి పొయింట్లు ఉండవచ్చు కదా. పొయింట్లు రోజూ వెలువడ్తుంటాయి కదా. ఇలాంటివారు కూడా చాలామంది సేవాకేంద్రాలకు వస్తారు. కాని వారికి జ్ఞానమూ లేదు, ధారణ కొంచెమైనా లేదు. శ్రీమతమును అనుసరించనిచో పదవి లభించదు. సత్యమైన తండ్రి, సత్యమైన టీచర్ ను నిందింపజేస్తే వారికి ఎప్పుడూ ఉన్నతపదవి లభించదు. అయితే అందరూ రాజులుగా అవ్వరు. ప్రజలుగా కూడా అవుతారు. నెంబరువారుగా పదవులుంటాయి కదా. అంతా స్మృతి పైనే ఆధారపడి ఉంది. ఏ తండ్రి ద్వారా విశ్వరాజ్యము లభిస్తుందో వారిని స్మృతి చేయలేరా? అదృష్టములోనే లేకుంటే పురుషార్థమేం చేస్తారు? తండ్రి చెప్తున్నారు - స్మృతియాత్ర ద్వారానే పాపాలు భస్మమవుతాయి. మరి పురుషార్థం చేయాలి కదా. ఆహార పానీయాలు మానేయమని బాబా చెప్పడం లేదు. ఇది హఠయోగము కాదు. నడుస్తూ - తిరుగుతూ అన్ని కర్మలు చేస్తూ ప్రేయసి-ప్రియుని స్మృతి చేసినట్లుగా స్మృతిలో ఉండండి. వారికి నామ-రూపాల పై ప్రేమ ఉంటుంది. ఈ లక్ష్మీనారాయణులు విశ్వరాజ్యధికారులుగా ఎలా అయ్యారో ఎవ్వరికీ తెలియదు. వీరు రాజ్యము చేస్తూ ఉండేవారు. ఇది నిన్నటిమాటే అని మీరంటారు. లక్షల సంవత్సరాలని మానవులంటారు. మాయ మానవుల బుద్ధిని పూర్తి రాతి బుద్ధిగా చేసేసింది. మీరిప్పుడు రాతి బుద్ధి నుండి బంగారు బుద్ధి గలవారిగా అవుతున్నారు. పారసనాథుని మందిరం కూడా ఉంది. అయితే పారసనాథుడు ఎవరో కూడా మానవులకు తెలియదు. ఘోరమైన అంధకారములో ఉన్నారు. ఇప్పుడు తండ్రి ఎన్నో మంచి మంచి విషయాలు అర్థము చేయిస్తున్నారు.



అర్థం చేసుకోవడం ప్రతి ఒక్కరి బుద్ధి పై ఆధారపడి ఉంది. చదివించేవారు ఒక్కరే, చదివేవారు అనేకమంది అవుతారు. వీధి-వీధిలో మీ పాఠశాల నెలకొల్పబడ్డంది. ఇది స్వర్గానికి దారి. మేము నరకములో ఉన్నామని ఒక్క మనిషి కూడా తెలుసుకోవడం లేదు. అందరూ పూజారులేనని తండ్రి అర్థం చేయించారు. పూజ్యులు సత్యయుగములోనే ఉంటారు. పూజారులు కలియుగంలో ఉంటారు. మనుష్యులు భగవంతుడే పూజ్యునిగా, భగవంతుడే పూజారిగా అవుతారని భావిస్తారు. మీరే భగవంతుడు, మీరే ఆటంతా ఆడతారు, నీవూ భగవంతుడే, నేనూ భగవంతుడనే అని అంటారు. ఇది రావణరాజ్యము కనుక ఏమీ అర్థము చేసుకోరు. ఎలా ఉండేవారము, ఎలా అవుతున్నాము. పిల్లలలో ఎంతో నష్టం ఉండాలి! నన్ను సృతి చేస్తే మీరు పుణ్యాత్ములుగా అవుతారని తండ్రి చెప్తున్నారు.

పుణ్యాత్ములుగా అయ్యేందుకు తండ్రి ఉపాయము తెలియజేస్తున్నారు. పిల్లలారా! ఈ పాత ప్రపంచానికి ఇది అంతిమ సమయం. నేను ఇప్పుడు ప్రత్యక్షంగా వచ్చి ఉన్నాను. ఇది చివరి దానము. ఒక్కసారి పూర్తిగా సమర్పణపొండి. బాబా ఇదంతా మీదే. తండ్రి ఇచ్చేందుకే మనతో దానము చేయిస్తున్నారు. పిల్లలకు కొంత భవిష్యత్తు తయారవ్వనీ అని చేయిస్తున్నారు. మనుష్యులు ఈశ్వరార్థము చేసే దాన-పుణ్యాలన్నీ పరోక్షమైనవి. వాటి ఫలము తర్వాత జన్మలో లభిస్తుంది. ఇది కూడా శ్రామాలో రచింపబడింది. ఇప్పుడు నేను ప్రత్యక్షంగా వచ్చి ఉన్నాను. ఇప్పుడు మీరు చేసే దానికి బదులుగా పదమా రెట్లు లభిస్తుంది. సత్యయుగంలో దాన-పుణ్యాల మాటే ఉండదు. ఇక్కడ ఎవ్వరి వద్దనైనా ధనముంటే మంచిదే, మీరు వెళ్లి సేవాకేంద్రము నెలకొల్పండి, ప్రదర్శనీలు ఏర్పాటు చేయమని బాబా చెప్తారు. పేదవారుగా ఉంటే తమ ఇంటిలోనే కేవలం - “స్వర్గానికి దారి” అని ఒక బోర్డును ఏర్పాటు చేయండి. స్వర్గ-నరకాలున్నాయి కదా. ఇప్పుడు మేము నరకవాసులమని కూడా ఎవ్వరికీ తెలియదు. ఎవరైనా చనిపోతే స్వర్గస్థులయ్యారని అంటారు. మరి వారిని మళ్ళీ ఎందుకు నరకములోకి పిలుస్తారు? స్వర్గములో ఎవ్వరూ స్వర్గస్థులయ్యారని అనరు. వారికి పునర్జన్మ స్వర్గములోనే లభిస్తుంది, పునర్జన్మ స్వర్గములోనే తీసుకుంటారు. ఇక్కడ పునర్జన్మలు నరకములోనే లభిస్తాయి. ఈ విషయాలు కూడా మీరు అర్థము చేసుకోగలరు. భగవానువాచ - నన్ను ఒక్కరినే సృతి చేయండి. ఎందుకంటే వారే పతితపావనులు. నన్ను సృతి చేస్తే మీరు పూజారుల నుండి పూజ్యులుగా అవుతారు. భలే స్వర్గములో అందరూ సుఖంగా ఉంటారు. అయితే పదవులు సంబరవారుగా ఉంటాయి. ఇది చాలా గొప్ప గవ్వము. కుమారీలకు సర్వీసు చేయాలని చాలా ఉత్సాహముండాలి. మేము భారతదేశాన్ని స్వర్గంగా చేసి చూపిస్తామని నష్టాతో చెప్పాలి. కుమారీలు అనగా 21 కులాలను ఉద్ధరించువారు అనగా 21 జన్మల వరకు ఉద్ధరించువారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రి నమస్తే.

ధారణ కారకు ముఖ్య సారము :-

1. ఈ పాత ప్రపంచ అంతిమ సమయములో తండ్రి నేరుగా వచ్చారు. అందువలన సంపూర్ణంగా సమర్థణ అవ్వండి. బాబా ఈ సర్వస్వము మీదే..... అని అనండి. ఈ యుక్తి ద్వారా పుణ్యత్వలుగా అవుతారు.
2. మురళిని ఎప్పుడూ మిస్ చేయరాదు. మురళిలో ఎప్పుడూ నిర్లక్ష్యముగా ఉండరాదు. మేము చదవకుంటే ఏమవుతుంది. మేము దాటుకునేశాము అని అనరాదు. అది దేహాభిమానము. మురళిని తప్పనిసరిగా చదవాలి.

**వరదానము :- “నిశ్చయం ఆధారము పై విజయి రత్నాలుగా అయి
సర్వుల పట్ల మాస్టర్ సహారే దాతా భవ (ఆధార దాతలుగా అవ్వండి).”**

నిశ్చయబుద్ధి గల పిల్లలు విజయులుగా అయినందున సదా సంతోషంగా నాట్లము చేస్తూ ఉంటారు. వారు తమ విజయాన్ని వర్ణించరు. కాని విజయులుగా అయినందున ఇతరుల ధైర్యాన్ని కూడా పెంచుతారు. ఎవ్వరినీ నీచంగా చూపించేందుకు ప్రయత్నించరు. కానీ తండ్రి సమానం మాస్టర్ సహారే దాతలుగా(ఆధారమునిచ్చే దాతలుగా) అవుతారు. అనగా నీచము నుండి(క్రింది నుండి) పైకెత్తుతారు. వారు సదా వ్యర్థము నుండి దూరంగా ఉంటారు. వ్యర్థము నుండి దూరమవ్వడమే విజయులుగా అవ్వడం. ఇటువంటి విజయి పిల్లలు అందరికీ మాస్టర్ ఆధార దాతలుగా అవుతారు.

సెగ్మెంట్ :- “నిష్కర్మము మరియు నిర్వికల్ప స్థితి ద్వారా సేవ చేయువారే

సీఫలతామూర్తులు. ”